

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

śrīmadrāmāyaṇē vālmīkiyē ādikāvyaē yuddhakāṇḍē

॥ catuḥpañcāśaḥ sargaḥ ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

॥ catuḥpañcāśaḥ sargaḥ ॥

vajradamṣṭrāṅgadayōryuddhamaṅgadēna tasya vadhaśca

svabalasya ca ghātēna
aṅgadasya balēna ca |
rākṣasaḥ krōdhamāviṣṭō
vajradamṣṭrō mahābalaḥ ॥ 6.54.1 ॥

visphārya ca dhanurghōraṃ
śakrāśanisamaprabham |
vānarāṅāmanīkāni
prākīraccharavṛṣṭibhiḥ ॥ 6.54.2 ॥

rākṣasāścāpi mukhyāstē
rathēṣu samavasthitāḥ |
nānāpraharaṅāḥ sūrāḥ
prāyudhyanta tadā raṅē ॥ 6.54.3 ॥

vānarāṅāṃ ca sūrāstu
tē sarvē plavagarṣabhāḥ |
ayudhyanta śīlāhastāḥ
samavētāḥ samantataḥ ॥ 6.54.4 ॥

tatrāyudhasahasrāṇi

tasminnāyōdhanē bhṛśam |

rākṣasāḥ kapimukhyēṣu

pātayāñcakrirē tadā || 6.54.5 ||

vānarāścaiva rakṣaḥsu

giriṅkṣān mahāśilāḥ |

pravīrāḥ pātayāmāsu -

rmattavāraṇasannibhāḥ || 6.54.6 ||

śūrāṇāṃ yudhyamānānāṃ

samarēṣvanivartinām |

tad rākṣasagaṇānāṃ ca

suyuddhaṃ samavartata || 6.54.7 ||

prabhinnaśirasāḥ kēci -

cchinnaḥ pādaiśca bāhubhiḥ |

śastrairarditadēhāstu

rudhirēṇa samukṣitāḥ || 6.54.8 ||

harayō rākṣasāścaiva

śēratē gāṃ samāśritāḥ |

kaṅkagrḍhrabalādhyāśca

gōmāyukulasaṅkulāḥ || 6.54.9 ||

kabandhāni samutpētū -

rbhīrūṇāṃ bhīṣaṇāni vai |

bhujapāṇiśiraśchinnā -

śchinnakāyāśca bhūtalē || 6.54.10 ||

vānarā rākṣasāścāpi
nīpētustatra bhūtalē |
tatō vānarasainyēna
hanyamānaṃ niśācaram || 6.54.11 ||

prābhajyata balaṃ sarvaṃ
vajradaṃṣṭrasya paśyataḥ |
rākṣasān bhayavitrastān
hanyamānān plavaṅgamaiḥ || 6.54.12 ||

dṛṣṭvā sa rōṣatāmrākṣō
vajradaṃṣṭraḥ pratāpavān |
pravivēśa dhanuṣpāṇi -
strāsayan harivāhinīm || 6.54.13 ||

śarairvidārayāmāsa
kaṅkapatrairajihmagaiḥ |
bibhēda vānarāṃstatra
saptāṣṭau nava pañca ca || 6.54.14 ||

vivyādha paramakruddhō
vajradaṃṣṭraḥ pratāpavān |
trastāḥ sarvē harigaṇāḥ
śaraiḥ saṅkr̥ttadēhinaḥ |
aṅgadaṃ sampradhāvanti
prajāpatimiva prajāḥ || 6.54.15 ||

tatō harigaṇān bhagnān
dṛṣṭvā vālisutastadā |

krōdhēna vajradamṣṭraṃ ta -
mudīkṣantamudaikṣata || 6.54.16 ||

vajradamṣṭrō'ṅgadaścōbhau
yōyudhyētē parasparam |
cēratuḥ paramakruddhau
harimattagajāviva || 6.54.17 ||

tataḥ śatasahasrēṇa
haripuṭraṃ mahābalaṃ |
jaghāna marmadēsēṣu
śarairagniśikhōpamaiḥ || 6.54.18 ||

rudhirōkṣitasarvāṅgō
vālisūnurmahābalaḥ |
cikṣēpa vajradamṣṭrāya
vṛkṣaṃ bhīmaparākramaḥ || 6.54.19 ||

drṣṭvā patantaṃ taṃ vṛkṣa -
masambhrāntaśca rākṣasaḥ |
cicchēda bahudhā sō'pi
mathitaḥ prāpatad bhuvi || 6.54.20 ||

taṃ drṣṭvā vajradamṣṭrasya
vikramaṃ plavagarṣabhaḥ |
pragrhya vipulaṃ śailaṃ
cikṣēpa ca nanāda ca || 6.54.21 ||

tamāpatantaṃ drṣṭvā sa
rathādāplutya vīryavān |

gadāpāṇirasambhrāntaḥ
pr̥thivyāṃ samatiṣṭhata || 6.54.22 ||

aṅgadēna śilā kṣiptā
gatvā tu raṇamūrdhani |
sacakraḁbaram̐ sāsvaṃ
pramamātha rathaṃ tadā || 6.54.23 ||

tatō'nyacchikharam̐ gr̥hya
vipulaṃ drumabhūṣitam |
vajradaṃṣṭrasya śirasi
pātayāmāsa vānaraḥ || 6.54.24 ||

abhavacchōṇitōdgārī
vajradaṃṣṭraḥ sumūrcchitaḥ |
muhūrtamabhavanmūḍhō
gadāmāliṅgya niḥśvasan || 6.54.25 ||

sa labdhasaṃjñō gadayā
vāliputramavasthitam |
jaghāna paramakruddhō
vakṣōdēsē niśācaraḥ || 6.54.26 ||

gadāṃ tyaktvā tatastatra
muṣṭiyuddhamakurvata |
anyōnyam̐ jaghnatustatra
tāvubhau harirākṣasau || 6.54.27 ||

rudhirōdgāriṇau tau tu
prahārairjanitaśramau |

*babhūvatuḥ suvikrāntā -
vaṅgāarakabudhāviva || 6.54.28 ||*

*tataḥ paramatējasvī
aṅgadaḥ plavagaṣabhaḥ |
utpātya vṛkṣaṃ sthitavā -
nāsīt puṣpaphalairyutaḥ || 6.54.29 ||*

*jagrāha cārṣabhaṃ carma
khaḍgaṃ ca vipulaṃ śubham |
kiṅkiṅjālasañchannaṃ
carmaṇā ca pariṣkṛtam || 6.54.30 ||*

*citrāṃśca rucirān mārḡaṃ -
ścēratuḥ kapirākṣasau |
jaghnatuśca tadānyōnyaṃ
nardantau jayakāṅkṣiṇau || 6.54.31 ||*

*vraṇaiḥ sāsrairaśōbhētāṃ
puṣpitāviva kiṃśukau |
yudhyamānau pariśrāntau
jānubhyāmavanīṃ gatau || 6.54.32 ||*

*nimēṣāntaramātrēṇa
aṅgadaḥ kapikuñjaraḥ |
udatiṣṭhata dīptākṣō
daṇḍāhata ivōragaḥ || 6.54.33 ||*

*nirmalēna sudhautēna
khaḍgēnāsya mahacchiraḥ |*

*jadhāna vajradamṣṭrasya
vālisūnurmahābalaḥ || 6.54.34 ||*

*rudhirōkṣitagātrasya
babhūva patitaṃ dvidhā |
tacca tasya paritākṣaṃ
śubhaṃ khaḍgahataṃ śiraḥ || 6.54.35 ||*

*vajradamṣṭraṃ hataṃ dṛṣṭvā
rākṣasā bhayamōhitāḥ |
trastā hyabhyadravan laṅkāṃ
vadhyamānāḥ plavaṅgamaiḥ |
viṣaṅṅavadanā dīnā
hriyā kiñcidavāṅmukhāḥ || 6.54.36 ||*

*nihatya taṃ vajradharaprabhāvaḥ
sa vālisūnuḥ kapisainyamadhyē |
jagāma harṣaṃ mahitō mahābalaḥ
sahasranētrastridaśairivāvṛtaḥ || 6.54.37 ||*

*|| ityārṣē śrīmadrāmāyaṇē vālmīkiyē ādikāvyē
yuddhakāṇḍē catuḥpañcāśaḥ sargaḥ ||*